

Amirka Ta Bayar Da Shawarar Fahimtar Nakasar Gaulanci Da Martabar Gaulaye

Lokacin da yake jawabi, a wani bikin hadin gwiwar Ma'aikatar Harkokin Mata ta Nijeriya da fungiyoyi masu zaman kansu, Jakadan Amirka, Ambasada James F. Entwistle, ya yi kiran da a kara fahimtar irin kalubalen da nakasar gaulanci ke haddasawa.



Jakadan Amirka a Nijeriya, Ambasada James F. Entwistle ne yak e gabatar da jawabinsa a guring taron. Sani Mohammed ne ya dauko hoton

Ya jadadda muhimmancin wayar da kan jama'a, da gano dabarun mafita, da kuma fasfada harkokin ayyukan magunguna da kyautata jin dadin masu fama da nakasar gaulanci, tamkar sauran fannonin da kasashen na Amirka da Nijeriya ke hada hannuwan yi. Amirka na da gagarumin hadin kai da Nijeriya, a wajen yakar cutar zazzabin cizon sauro, watau malaria, da na kwayoyin kanjamau, watau HIV/AIDS, da tarin huka, da sauran dimbin cututtukan kananan yara.

“Dukan jama'a — ciki har da masu fama da nakasar gaulanci — na da bukatar da a mutunta su, da kuma fahimtar abinda ke damunsu,” in ji Ambasada Entwistle. Ya kara da cewa, kokarin da iyaye da shugabannin fungiyoyi masu zaman kansu, watau NGO, da kafofin watsa labaru da kwararru kan harkokin kiwon lafiya da tsara manufofi ke yi, ba kananan matakai ba ne, na tabbatar da wayar da kawunan jama'a.

Ambasada Entwistle ya yaba wa kwazon iyayen da jami'an harkokin kiwon lafiya, irin su Dokta Yinka Akindayomi, wanda ta haifi danta da nakasar gaulanci. Bisa kuma ga kokarinta, da kuma taimakon Asusun Bunkasa Nahiyar Afrika, na Kasar Amirka, Dokta Akindayomi ta kafa Cibiyar Inganta Rayuwar Kananan Yara, a Lagos, inda daruruwan kananan yara, da matasa ke bincikar lafiyarsu da samun

kulawa da su, da ba su magunguna, da ma koyar da sana'o'i da sauran abubuwan kyautata jin dadin rayuwa.

Nakasar gaulanci, wata matsala ce dake damun akalla, yaro daya daga cikin yara 68, a Kasar Amirka. A duniya kuma, nakasar ta gaulanci ta shafi kowane jinsin jama'a, da kabilu da garuruwa da kuma yankunan karkara.



Nan jeri ne na kwararun masan kiwon lafiya da kungiyoyi masu zaman kansu da suka hallarci wannan bitar daga can hagu, Dakta Yemi Dike Osuher, sai kuma, Mildred Nnah Faleye, da Dakta D. R. Shattima, Likitan yara a fannin tabuwar hankali, sai kuma, Japhet Elisha Njukulla. Sani Mohammed ne ya dauko hoton.

A Nijeriya ma, an kiyasta akwai jama'ar dake fama da nakasar ta gaulanci, dubu 200, zuwa dubu 380. An ma kiyasta cewa, nakasar ta gaulanci, kusan ita ce kashi daya a cikin uku, na nakasar dake haddabar kananan yara, a Nijeriya, kuma ta fi kowace nakasa yaduwa.

Darektan Tsare-tsare da Bincike da Kididdiga, na Ma'aikatar Harkokin Mata, Abidemi Aremu, ya bayyana cewa, karancin kudafe na daga cikin manyan abubuwan dake ci wa harkokin kula da gaulayen, tuwo a kwarya, a Nijeriya. Hasali ma, akwai bukatar karin bayar da himmar sauran kasashe, irin su Amirka, game da taimaka wa Nijeriya, a wannan fannin na wadata harkokin kiwon lafiya.

Jami'ai, fiye da 100, ciki har da iyaye da masu fama da nakasar ta gaulanci, da malamai, da masu reno, da fungiyoyin NGO, da ma kwararrun masana harkokin magunguna, suka halarci wannan taron, da aka gudanar a Ofishin Jakadancin Kasar Amirka dake Birnin Abuja.